

—:: ઓનરશીપના ધોરણે ફલેટનો વેચાણ દસ્તાવેજ ::—

ગુજરાત રાજ્યના રાજકોટ જિલ્લાના રાજકોટ શહેરમાં સમાવિષ્ટ કરવામાં આવેલ ગામ નાનામવા ના રેવન્યુ સર્વે નં. ૮૧ પૈકી જેના ટી.પી.સ્કીમ નં. ૨(નાનામવા) એફ.પી.નં. ૩૦૨ ની રહેણાંકના હેતુ માટેની બીનખેડવાણની મંજૂર વાળી જમીનના પ્લોટસ પૈકી પ્લોટ નં. ૯ ની જમીન ચો.મી.આ. ૬૧૩-૦૦(રેવન્યુ રેકર્ડ મુજબ જમીન ચો.મી.આ. ૬૧૩-૧૬ તથા સ્થળ ઉપર નેટ જમીન ચો.મી.આ. ૬૦૨-૬૮) ઉપર બાંધવામાં આવેલ " **ORION 14** " તરીકે ઓળખાતી રહેણાંકના હેતુ માટેની હાઈ-રાઈઝ ઈમારતના પહેલા માળના ફલેટ નં. જેના બિલ્ટઅપ એરીયા ચો.મી.આ..... તથા "રેરા " ના નિયમ મુજબ કારપેટ એરીયા ચો.મી.આ..... તથા વોશ એરીયા તથા બાલ્કની નો એરીયા ચો.મી.આ..... મળી કુલ કારપેટ એરીયા ચો.મી.આ..... નો ઓનરશીપના ધોરણે ફલેટનો વેચાણ દસ્તાવેજ.

x:x

વેચાણ કિંમત રૂ...../—અંકે રૂપીયા પુરા.

x:x

રાજકોટ મ્યુનીસીપલ કોર્પોરેશનના બાંધકામ પરવાનગી નં. ૧૫, તા.૨૬/૦૪/૨૦૨૩

x:x

સીટી સર્વે વોર્ડ નં. નાનામવા, સીટી સર્વે નં. ૧૫૬૬/૯

x:x

રેરાના રજીસ્ટ્રેશન નં. તા.....

x:x

જોગ લખાવી લેનાર ::—

શ્રી.....

ધર્મ—હિન્દુ, ઉ.વ.આ....., બ—.....,

રહે.....

પાન નં.

—:: ફલેટ ખરીદનાર

—:: લખાવી લેનાર

(જેમને હવે પછી આ વેચાણ દસ્તાવેજમાં "ખરીદનાર" તરીકે સંબોધવામાં આવશે. જેમાં તેના વંશ, વાલી, વારસો, એડમીનીસ્ટ્રેટરો, એક્ઝીક્યુટરો, એસાઈનીઓ, વગેરેનો સમાવેશ થાય છે.)

જોગ લખી આપનાર ::-

પાન નં. AAHFU 6081 G

અર્બન રિયાલ્ટી ભાગીદારી પેઢી તથા તેના ભાગીદારો

- (૧) ક્લિદય અશોકભાઈ પટેલ,
- (૨) સ્મિત દિલીપકુમાર નાર,
- (૩) વિપીનરાજ આર. નાયર,
- (૪) સીદ્ધરાજ પ્રબોધભાઈ શાહ,
- (૫) ચિરાગ વિનોદભાઈ ટાંક,
- (૬) વિનોદભાઈ મનજીભાઈ ટાંક,

બધા ઉ.વ.આ.:— પુખ્ત, વ્ય. વેપાર,

પેઢીનું સરનામું:— રિવેરા વેવ, ઓફીસ નં. ૮૦૨, આઠમો માળ,

મેકડોનાલ્ડસની બાજુમાં, કાલાવડ રોડ, નાનામૌવા, રાજકોટ

ઉપરોક્ત ક્રમ નં. () ભાગીદારી પેઢીના ભાગીદાર જાતેથી તથા અન્ય ભાગીદારો

વતી તેના વહીવટ કર્તા ભાગીદાર દરજ્જે

—:: ફ્લેટ વેચનાર

—:: લખી આપનાર

(જેમને હવે પછી આ વેચાણ દસ્તાવેજમાં "વેચનાર" તરીકે સંબોધવામાં આવશે. જેમાં તેના વંશ, વાલી, વારસો, એડમીનીસ્ટ્રેટરો, એક્ઝીક્યુટરો, એસાઈનીઓ, વગેરેનો સમાવેશ થાય છે.)

આ વેચાણ દસ્તાવેજથી તમો લખાવીલેનાર જોગ અમો લખી આપનાર લખી બંધાઈએ છીએ કે...

- (૧) ગુજરાત રાજ્યના રાજકોટ જિલ્લાના રાજકોટ શહેરમાં સમાવિષ્ટ કરવામાં આવેલ ગામ નાનામવા ના રેવન્યુ સર્વે નં. ૮૧ પૈકી જેના ટી.પી.સ્કીમ નં. ૨(નાનામવા) એફ.પી.નં. ૩૦૨ ની રહેણાંકના હેતુ માટેની બીનખેડવાણની મંજૂર વાળી જમીનના પ્લોટસ પૈકી પ્લોટ નં. ૯ ની જમીન ચો.મી.આ. ૬૧૩—૦૦(રેવન્યુ રેકર્ડ મુજબ જમીન ચો.મી.આ. ૬૧૩—૧૬) અમો વેચાણ આપનારે રજીસ્ટર્ડ વેચાણ દસ્તાવેજ અનુ.નં. ૧૩૭૩, તા.૨૭/૦૨/૨૦૨૩ થી નંદિની અતુલ રાઠોડ વિગેરે પાસેથી ખરીદ કરેલ છે. ત્યાર બાદ અમો વેચાણ આપનારે રાજકોટ મ્યુનીસીપલ કોર્પોરેશન પાસેથી બાંધકામ પરવાનગી નં. ૧૫, તા.૨૬/૦૪/૨૦૨૩ થી મેળવી રહેણાંકના હેતુ માટે હાઈ—રાઈઝ ઈમારતોનો બાંધકામ પ્લાન મંજૂર કરાવેલ છે. જે મંજૂર થયેલ બાંધકામ પ્લાન મુજબ

સેલરમાં :— કવર્ડ પાર્કિંગ, સીડી લીફ્ટ, પેસેજ તથા રેમ્પનું બાંધકામ

ગ્રાઉન્ડ ફ્લોર :— કવર્ડ પાર્કિંગ, સીડી લીફ્ટ, ફાયર લીફ્ટ તથા પેસેજનું બાંધકામ

પહેલા માળ :— લીવીંગ રૂમ ડાયનીંગ, કિચન, ટ્રણ બેડરૂમ, ટ્રણ ટોયલેટ, ફ્યુલ, વોશ/રીફ્યુજ એરીયા, પોર્ચ, ઓપન ટરેસ એવું એક યુનિટ તથા લીવીંગ/ડાયનીંગ, કિચન,

ચાર બેડરૂમ, ચાર ટોયલેટ, ફ્યુલ, વોશ/રીફ્યુજ એરીયા, પોર્ચ, ઓપન ટેરેસ એવુ એક યુનીટ તથા સીડી, લીફ્ટ ફાયર લીફ્ટ તથા પેસેજનું બાંધકામ

બીજા માળ થી છઠા માળ :- લીવીંગ/ડાયનીંગ, કિચન, ત્રણ બેડરૂમ, ત્રણ ટોયલેટ, વોશ/રીફ્યુજ એરીયા, પોર્ચ, એવુ એક યુનીટ તથા લીવીંગ કમ ડાયનીંગ, કિચન, ચાર બેડરૂમ, ચાર ટોયલેટ, વોશ/રીફ્યુજ એરીયા, પોર્ચ એવુ એક યુનીટ તથા સીડી, લીફ્ટ, ફાયર લીફ્ટ તથા પેસેજનું બાંધકામ

સાતમો માળ :- લીવીંગ/ડાયનીંગ, કિચન, ત્રણ બેડરૂમ, ત્રણ ટોયલેટ, ફ્યુલ, ઓપન ટેરેસ/રીફ્યુજ એરીયા, ઓપન ટેરેસ એવુ એક યુનીટ તથા લીવીંગ/ડાયનીંગ, કિચન, ચાર બેડરૂમ, ચાર ટોયલેટ, ફ્યુલ, ઓપન ટેરેસ/રીફ્યુજ એરીયા, ઓપન ટેરેસ એવુ એક યુનીટ તથા સીડી, લીફ્ટ, ફાયર લીફ્ટ તથા પેસેજનું બાંધકામ

આમ કુલ ચૌદ(૧૪) ફ્લેટ/યુનીટ નું બાંધકામ કરેલ છે. જે બાંધકામ વળી ઈમારતને અમો વેચાણ આપનાર " **ORION 14** " ઓળખાવીએ છીએ.

આમ, ઉપરોક્ત " **ORION 14** " તરીકે ઓળખાતા રહેણાંક હેતુ માટેની હાઈ-રાઈઝ ઈમારત માહેના તમામ ફ્લેટસ તથા મંજુર થયેલ બાંધકામ પ્લાન મુજબની સહીયારી તથા અવિભાજ્ય સુવીધાઓ અમો વેચાણ આપનારની માલીકી, કબજા, ભોગવટા અને સુખાધિકારની આવેલ છે. તેનો અમોને ગમે તે રીતે વેચાણ, વ્યય, વહિવટ, વ્યવસ્થા, તબદીલ કરવા સંપૂર્ણ હકક, સત્તા અને અધિકાર છે.

- (૨) આમ, ઉપર મુજબ " **ORION 14** " તરીકે ઓળખાતી રહેણાંકના હેતુ માટેની હાઈ-રાઈઝ ઈમારતના **પહેલા માળ ના ફ્લેટ નં.** જેના બિલ્ટઅપ એરીયા ચો.મી.આ..... તથા " રેરા " ના નિયમ મુજબ કારપેટ એરીયા ચો.મી.આ..... તથા વોશ એરીયા તથા બાલ્કનીનો એરીયા ચો.મી.આ..... મળી કુલ કારપેટ એરીયા ચો.મી.આ..... તથા તે મંજુર થયેલ પ્લાન મુજબના ફ્લેટની વિગત તથા ચર્તુ:સીમા આ સાથે નીચે પરિશિષ્ટ-૨ માં આપવામાં આવેલ છે. તે ફ્લેટ તમો લખાવી લેનારને અમો મિલકત લખી આપનારએ અમારા માલીકી હકક, કબજા, ભોગવટા તથા સુખાધીકારના હકકો સહિત ઉઘડી કિંમત રૂા...../—અંકે રૂપીયા પુરામાં વેચાણ આપવામાં આવે છે. જેનો વેચાણ કીમતનો પુરે પુરો અવેજ નીચેની વિગતે સંભાળી લઈ સર્વે પ્રકારના બોજા રહીત તમોને સદરહું ફ્લેટ વેચાણ આપેલ છે.

રકમ રૂા.	બેંકનું નામ	ચેક નં.	તારીખ
----------	-------------	---------	-------

- (૩) આ તમોને વેચાણ આપવામાં આવતા ફ્લેટના આખા એપાર્ટમેન્ટનું સંપૂર્ણ વર્ણન તથા ચર્તુ:સીમાં આ સાથેના પરિશિષ્ટ-૧ માં દર્શાવેલ છે. તથા આ તમોને વેચાણ આપવા

નકકી કરેલ ફ્લેટની વિગત તથા વર્ણન પરિશિષ્ટ-૨ માં દર્શાવેલ છે, તથા તમોને વેચાણ આપવા નકકી કરેલ ફ્લેટ જે એપાર્ટમેન્ટમાં આવેલ છે, તેની સહીયારી અને અવિભાજ્ય સુવીધાઓનું વર્ણન તથા વિગત પરિશિષ્ટ-૩ માં દર્શાવેલ છે. તથા તમોને વેચાણ આપવામાં આવેલ ફ્લેટને લાગુ કોમન એમીનીટીઝના ઉપયોગ કરવાની શરતો અને તેના મેન્ટેનન્સ વિગતો રજીસ્ટર્ડ કરાવેલ એ.ઓ.પી. અથવા સર્વિસ સોસાયટીમાં દર્શાવવામાં આવેલ છે. જે તમોને આપવામાં આવેલ છે. તથા જે તમોએ જોઈ તપાસેલ છે. જે તમોને કબુલ તથા મંજૂર છે.

(૪) સદરહું ફ્લેટ વાળા બિલ્ડીંગની માલિકી અંગેના સઘળા ટાઈટલ ડીડસ કલીયર છે. અને માલિકી હકક અંગેના સઘળા ટાઈટલ ડીડઝ (લેખ દસ્તાવેજો) તમોને બતાવેલ છે. અને તમોએ તેનું ઈન્સપેક્શન કરી વેરીફાઈ કરેલ છે. અને તમોને ટાઈટલ ડીડઝ કલીયરની ખાત્રી કરેલ છે. સદરહું ફ્લેટ વાળા બિલ્ડીંગના તમામ ટાઈટલ ડીડઝની ઝેરોક્ષ નકલ અમોએ તમોને સોંપી આપેલ છે. ટાઈટલ ડીડઝ અંગેનો તમારે કોઈ વાંધો કે તકરાર રહેતો નથી.

(૫) સદરહું ફ્લેટ વાળા બિલ્ડીંગના બાંધકામના ડીટેઈલ સ્પેસીફિકેશન પ્લાન રાજકોટ મ્યુનીસીપલ કોર્પોરેશનએ આપેલા બાંધકામ પરવાનગી તથા મંજૂર થયેલ બાંધકામ પ્લાન વિગેરે અસલ કાગળોનું તમોએ ઈન્સપેક્શન કરેલ છે. તથા તમોએ જાતે જોયા છે. તથા તે મુજબના ફ્લેટની સીચુએશન લંબાઈ, પહોળાઈ, માપ સાઈઝ, દિશા, તેમજ તેમા વાપરવામાં આવેલ તમામ પ્રકારનું મટીરીયલ તથા પ્લીબીંગ વર્ક તથા ઈલેક્ટ્રીક વર્ક તથા ટાઈલ્સ ફ્લોરીંગ તથા બારી દરવાજા તથા વર્કમેનશીપ વિગેરેનું તમો વેચાણ રાખનારએ જાતે પ્રત્યક્ષ ઈન્સપેક્શન કરી જોઈ તપાસી ચોકસાઈ કરીને તેનો કબજો ભોગવતો તમોએ આજરોજ સંભાળેલ છે. તેથી ફ્લેટની માપસાઈઝ ડીઝાઈન હદહદુદ્ધ એરીયા, તેમા વાપરવામાં આવેલ તમામ પ્રકારનું મટીરીયલ તથા પ્લીબીંગ વર્ક તથા વર્કમેનશીપ અને બાંધકામ અંગે તમોને વાંધો તકરાર રહેતો નથી. કે ભવિષ્યમાં ઉઠાવવાનો નથી. જેની તમો ખાત્રી આપીને આ દસ્તાવેજ કરેલ છે.

(૬) સદરહું તમોને જે તારીખે કબજો સોંપવામાં આવ્યો હોય તેના પાંચ(૫) વર્ષ દરમ્યાન મિલકતમાં કોઈ સ્ટ્રક્ચરલ ખામી, ફ્લેટની અંદર બાંધકામના વર્કમેનશીપની ખામી સેવાની ગુણવત્તા અને સેવાની જોગવાઈમાં કોઈ ખામી હોય તો જ્યારે શક્ય હોય ત્યારે આવી ખામી ઓ અમો વેચનાર દ્વારા અમારા ખર્ચે સુધારી આપવાની રહેશે. તેમજ અમો વેચનાર કોઈ સ્ટ્રક્ચરલ ખામી, વર્કમેનશીપની ખામી, સેવાની ગુણવત્તા, અને સેવાની જોગવાઈઓ માં કોઈ ખામી કે જે અમો વેચનારને લાગુ પાડી શકાય તેવીન હોય અગર અમો વેચનારના કાબુ બહારના કોઈ સંજોગોને કારણે ઉદભવેલ હોય તે બદલ જવાબદાર રહીશું નહીં કે જો ખરીદનાર એ ફ્લેટના બાંધકામમાં કોઈ ફેરફાર કે રીનોવેશન કરાવેલ હોય તો ઉપરોક્ત જોગવાઈ લાગુ પડશે નહીં.

- (૭) સદરહુ તમોને વેચાણ આપવામાં આવેલ ફ્લેટના અંદરના ભાગ પુરતો અબાધીત કબજો તમારો રહેશે અને તેમાં તમારા સિવાય અન્ય કોઈનો કોઈપણ પ્રકારનો હક્ક, હિત, હિસ્સો કે લાગ ભાગ નથી. સદરહુ ફ્લેટનો ઉપયોગ, ઉપભોગ, ભોગવટો તમો બીજા કોઈની પણ દખલ વગર સ્વતંત્ર રીતે કરવાને હક્કદાર છો.
- (૮) સદરહુ ફ્લેટના બિલ્ટઅપ એરીયા સિવાય તમો સમગ્ર બિલ્ડીંગના અન્ય ભાગો જેવાકે કોમન પેસેજ, દાદરો, કોમન લીફ્ટ, સ્ટેરકેઈશ કોમન પાર્કિંગ પ્લેસ, કોમન વોટર ટેન્ક, ટોપ ફ્લોર ઉપર ટેરેસ આવેલ છે. તેનો ઉપયોગ તમો બિલ્ડીંગના અન્ય ફ્લેટસ ઓનર્સ/કબજેદાર હિસ્સેદાર સાથે સહીયારી રીતે કરી શકશો. અને આવો ઉપયોગ, ભોગવટો અન્ય ફ્લેટ ઓનર્સ/કબજેદાર હિસ્સેદારને અટકાયત કે અવરોધ થાય તે રીતે કરવાનો નથી. કે સહીયારી સગવડો(કોમન એમીનીટીઝ)નો તમો ભાગ પાડી શકશો નહીં. તથા કોમન એમીનીટીઝનો વપરાશ તથા તેની શરતો એ.ઓ.પી. અથવા સર્વિસ સોસાયટીમાં રજુ કરેલ છે. જેની તમોએ યુસ્ત પણે અમલ કરવાનો રહેશે તથા તેની ફરજો અને જવાબદારીઓ અદા કરવાની રહેશે.
- (૯) સદરહુ ફ્લેટના અંદરના ભાગમાં તમો તમારી ઈચ્છા મુજબ રંગ રોગાન વાઈટ વોશ તમારા ખર્ચે કરાવી શકશો, તેમજ તમારા કારપેટ એરીયા વાળા ભાગમાં તમારી ઈચ્છા મુજબ ફર્નીચર કરાવી શકશો. પરંતુ સમગ્ર બિલ્ડીંગને અસર કે નુકશાન થાય તેવો કોઈ ફેરફાર સદરહુ બિલ્ડીંગના સ્ટ્રક્ચરલ ડીઝાઈન જેમ કે બીમ, કોલમ, સ્લેબ, બાલ્કની અંદર તથા બહારના એલીવેશનમાં તથા કારપાર્કિંગ એરીયા કે મંજુર કરેલ પ્લાનથી અને બાંધકામની મંજુરીથી વિરૂધ્ધ કોઈપણ પાયાના ફેરફાર કરી શકશો નહીં. તેવી સ્પષ્ટ સમજણ તમોને કરેલ છે. અને તમોએ તેવી સ્પષ્ટ સમજણ સાથે આ ફ્લેટ ઓનરશીપના ધોરણે વેચાણ રાખેલ છે.
- (૧૦) સદરહુ ફ્લેટ તમોને માલીકીના ધોરણે ઓનરશીપ બેઈઝથી વેચાણ આપેલ છે. અને વેચાણ કીમતનો ચુકતે અવેજ સંભાળી લઈ તેનો શાંત, ખાલી, નિર્ભય, નિર્મળ અને પ્રત્યક્ષ કબજો તમોને આજ રોજ સોંપી આપેલ છે. અને તમોએ સંભાળી લીધેલ છે. જે હકીકતે તમો સદરહુ ફ્લેટના સુવાંગ અને સ્વતંત્ર માલીક બનો છો. અને તે તમો પુત્ર, પોત્રાધીક, લીલાવંશ, વારશો, પરંપરા યાવતચંદ્ર દિવાકરો સુખેથી ભોગવજો, વસજો, વસાવજો અને તમારૂ દિલ યાહે તે રીતે તેનો ઉપયોગ, ઉપભોગ, ભોગવટો કરજો. સદરહુ ફ્લેટ અન્યને વેચાણ ગીરો ટ્રાન્સફર કે એસાઈન કે અન્ય રીતે તમોને યોગ્ય લાગે તે રીતે ગુજરાત ઓનરશીપ ફ્લેટ એક્ટ ૧૯૭૩ ની જોગવાઈ મુજબ હાલના અને પ્રવર્તમાન સોસાયટીકે ઓસોસીએશનના બોયલોઝને આધીન રહીને વ્યવસ્થા કરવાને હક્કદાર છો.
- (૧૧) ભવિષ્યમાં જો કોઈપણ સંજોગોમાં વેચાણ આપેલ ફ્લેટ વાળુ બિલ્ડીંગ પડી જાયતો તમો ખરીદનારની મિલકત હાલમાં જ્યાં આવેલ છે. ત્યાં જ અને તેજ રીતે તે જ ફ્લોરમાં તમો

ખરીદનારે ખરીદેલ તમારા કાયદેશરના માલીકી, કબજા, ભોગવટા વાળા ભાગમાં જે તે વખતના પ્રવર્તમાન કાયદા મુજબ આખી ઈમારતનું રહીયારી રીતે કરવાનું રહેશે. અને તે વખતે જે બાંધકામ ખર્ચ થાય તેની વરાડે પડતી રકમ તમો ખરીદનારએ વસુલ આપવાની રહેશે. અને ત્યાર બાદ ગુજરાત રાજ્ય ના ફ્લેટ એક્ટ ની જોગવાઈઓ ને આધીન બીજા હોલ્ડર્સ સાથે તમો ખરીદનારને માલીકી હકક મળશે.

(૧૨) સદરહુ તમોને વેચાણ આપેલ ફ્લેટ વાળા બિલ્ડીંગ ઉપર કે તમોને વેચાણ આપેલ ફ્લેટ ઉપર નામદાર સરકારશ્રીનું કે સરકારી કે અર્ધસરકારી કે સહકારી કે સરાફી સંસ્થાનું કે અન્ય વ્યક્તીનું કે પેઢીનું કે કોઈનું કોઈપણ પ્રકારનું લેણું કે ગીરોની રૂએ કે અન્ય રીતે કરજ કે બોજો નથી કે કોઈની જામીનગીરી સ્વીકારેલ નથી. અને તમોને વેચાણ આપેલ ફ્લેટ અમારી સંપૂર્ણ માલીકી હકકનો છે. તેમાં અમારા સિવાય બીજા કોઈનો કોઈપણ પ્રકારનો હકક, હીત હીસ્સો કે લાગભાગ નથી અને અમોને વેચાણ કરવાનો સંપૂર્ણ હકક અને અધીકાર છે. જેનો વેચાણ કીમતનો પુરે પુરો અવેજ ઉપરની વિગતે સંભાળી લઈ સર્વે પ્રકારના બોજા રહીત તમોને સદરહુ ફ્લેટ વેચાણ આપેલ છે.

(૧૩) સદરહુ ફ્લેટનો શાંત, ખાલી, નિર્ભય, નિર્મળ, કબજો તમોને આજ રોજ સોંપી આપેલ છે. જે હકીકતે સદરહુ સરકારી કે અર્ધસરકારી કચેરી કે રેવન્યુ દફતરે તથા સીટી સર્વે કચેરીમાં તમો તમારા નામે તમારા ખર્ચે ટ્રાન્સફર કરાવી લેશો તથા ભવિષ્યમાં તેમા અમારે અમારી સહીઓ કરી આપવી છે. તેમજ સદરહુ તમોને વેચાણ આપેલ મિલકતને લાગતા તમામ વેરાઓ જેવાકે હાઉસ ટેક્ષ, શિક્ષણ ઉપકર, સફાઈ કર, મહેસુલ કર, બીનખેતીનો આકાર વગેરે ફ્લેટ વાળા બિલ્ડીંગનું કંપ્લીશન સર્ટીફિકેટ આવ્યા તારીખ કે આ દસ્તાવેજ થયા તારીખ જે પહેલા હોય તે તારીખ સુધીના અમોએ ભરી આપવાના છે. આજ પછીના આવા તમામ વેરાઓ ફ્લેટને લગતા તમો વેચાણ રાખનારએ ભરવાના છે. તથા તદ ઉપરાંત બાંધકામ પ્લાનમાં સાથે મંજૂર થયેલ સહીયારી અને અવિભાજ્ય સુવીધાને લગતા વેરાઓ તમોએ તમોનું ફ્લેટ ઓનર્સ એસોસીએશનમાં જમા કરવાના રહેશે. તે અંગેની અમો વેચાણ આપનારની કોઈ પણ પ્રકારની જવાબદારી રહેશે નહીં.

(૧૪) સદરહુ તમોને જે ફ્લોર (માળ)ઉપર અને જે જગ્યાએ જેટલા બિલ્ટઅપ એરીયાનો ફ્લેટ વેચાણ કરવામાં આવેલ છે. તે ફ્લોર અને તે જગ્યાએ તેટલા એરીયા પુરતુ તમારુ લીયન(હકક) છે. જે હકીકતે તમોને વેચાણ આપેલ બિલ્ટઅપ એરીયા સિવાયની સહીયારી જગ્યા તથા સહીયારી સુવીધાઓ અન્ય સહહીસ્સેદારો કબજેદારો સાથે સહ માલીકીની છે.

(૧૫) તમોને વેચાણ આપેલ ફ્લેટ સબંધમાં નીચેની ફરજોનું અને બાબતનું તમારે પાલન કરવાનું રહેશે.

- (એ) સદરહુ તમોને વેચાણ આપેલ ફલેટ ઉપરાંત બાકીના ફલેટનું પણ માલીકીના ધોરણે વેચાણ કરવામાં આવેલ છે, અથવા આવનાર છે. એટલે તમો બીલ્ડીંગ કે તેના કોઈપણ ભાગને નુકશાન થાય તેવું કોઈ કૃત્ય કરી શકશો નહીં કે તમારી આજુ બાજુના કે ઉપર નીચે વાળાના શાંત, કબજા, ભોગવટાને નુકશાન પહોંચે તેવું કોઈ કૃત્ય કરી શકશો નહીં કે સામાન્ય સુખાધીકારીના કે આરોગ્યને નુકશાન પહોંચે તેવું કોઈપણ કૃત્ય કે અન્યને ન્યુસન્સ થાય તેવું કૃત્ય કરી શકશો નહીં.
- (બી) આ વેચાણ દસ્તાવેજના પરિશિષ્ટ-૨ માં તમારી માલીકીની જગ્યાના બીલ્ડઅપ એરીયાના માપ દર્શાવેલ છે. તેમજ મંજૂર કરેલા પ્લાનમાં માપ સાઈઝ (ડાઈમેન્શન) એટલેકે લંબાઈ, પહોળાઈ, ઉચાઈ દર્શાવેલ છે. તેમાં તમો કોઈપણ રીતે કોઈપણ પ્રકારનો વધારોકે ઘટાડો કરી શકશો નહીં.
- (સી) તમોને વેચાણ આપેલ ફલેટ માહેની બીલ્ડીંગની સલામતી, રક્ષણ, મેઈન્ટેનન્સ, તેમજ ફેસેલીટી જાળવણી તેમજ કબજેદારોના સુખાધીકારીની સુરક્ષા માટે જરૂરી એવી બાબતો જેવીકે બીલ્ડીંગની દેખરેખ રાખવા, બીલ્ડીંગની કોમન જગ્યાઓની સાફ સુફી કરવી વિગેરે બાબતો માટે સફાઈ કામદાર રાખવા પાણી પુરવઠો જાળવવા ઈલે. મોટર ચલાવવી ઈલેક્ટ્રીક પાવર સપ્લાય જાળવવા વિગેરે સહીયારી સુવીધાઓ બાબતની તમામ કાર્યવાહી તમો ફલેટ ઓનર્સ એસોસીએશન સંભાળશે અને આ અંગે કરવા પડતા તમામ ખર્ચ, ટેક્સીસ, મેઈન્ટેનન્સ ખર્ચ, વોચમેન, પગાર સફાઈ કામદાર પગાર, કોમન વપરાશ માટે ઈલે. ચાર્જીસ વગેરેના તમારે વરાળે પડતા ભાગનું ખર્ચ તમારે એસોસીએશન ઠરાવે તે પ્રમાણે ચુકવી આપવાનું રહેશે. અમારી માલીકીના " **ORION 14** " એપાર્ટમેન્ટમાં વેચાણ ન થયેલ ફલેટનો ખાલી કબજો અમારી પાસે હોય તો તમારા એસોસીએશનએ અમારી પાસેથી બીલ્ડીંગનો મેઈન્ટેનન્સ ખર્ચ કે વરાડે પડતો ઉપર દર્શાવેલ કોઈપણ પ્રકારનો ખર્ચ માંગવાનો અધીકાર રહેશે નહીં.
- (ડી) સદરહુ એસોસીએશનમાં એસોસીએશનની બંધારણની જોગવાઈઓ મુજબ અને વખતો વખત થયેલ ઠરાવો મુજબ હોદ્દદારો નિમવામાં આવશે. અને જરૂર પડ્યે એક વ્યક્તીની મેનેજર/ સેક્રેટરી તરીકે નીમણુક કરવામાં આવશે અને કામ કરશે. આ મેનેજર/ સેક્રેટરી બીલ્ડીંગ કે બીલ્ડીંગને લગતી કોઈપણ બાબતમાં કે સહીયારી સુવીધાઓની બાબતમાં કે બીજા કોઈપણને થતી તકલીફ અંગે તમોને વખતો વખત જે સુચના આપે તેનું તમારે પાલન કરવાનું રહેશે.
- (ઈ) એસોસીએશનને ચુકવ્યા વિનાની તમારા ભાગે વરાડે પડતી બાકી રહેલ રકમ અનપેઈડ ડ્યુઝડ તમારી મિલ્કત પરનો ચાર્જ બોજો ગણાશે અને તેની વસુલાત માટે તમારી મિલ્કત સામે એસોસીએશનનો અગ્ર હકક છે.
- (એફ) તમારા ફલેટના એરીયા વાળા કબજાની અંદર વખતો વખત જે કઈ રીપેરીંગ કરવાની જરૂર પડે તે તમારા પોતાના અંગત ખર્ચે કરવાનું રહેશે. અનડીવાઈડેડ સહીયારા ક્ષેત્રમાં

કોમન એરીયામાં જે રીપેરીંગ કરવાનું જરૂરી બને તે બધાના વતી એસોસીએશન કરાવશે. અને તેવા ખર્ચમાં તમારે વરાડે પડતો હીસ્સો આપવાનો છે.

- (જી) સદરહું " **ORION 14** " નું ફ્લેટ ઓનર્સ એસોસીએશન બનાવેલ છે. તથા જે તે ફ્લેટ હોલરો એસોસીએશનમાં સભ્ય થવાનું રહેશે અને તેઓનું ફ્લેટ એસોસીએશનના નિતીનીયમો લાગુ પડશે. તથા સર્વિસ સોસાયટીની રચના કરવાની રહેશે, જેમાં સભ્ય થવું ફરજીયાત છે.
- (એચ) સદરહું તમોને વેચાણ આપેલ ફ્લેટ વાળા બિલ્ડીંગની દિવાલો, સીડી, પાર્કિંગલાઈન, કોમન લાઈટ, કોમન પેસેજ, કોમન ટોઈલેટ, કોમન પાર્કીંગ, વગેરેમાં કે ઈમારતના બારોબારના રંગ રોગાન બારી, દરવાજા તથા એલીવેશનમાં તમો લખાવીલેનારએ કોઈ ફેરફાર કરવાનો નથી.
- (આઈ) સમગ્ર બિલ્ડીંગના અંદરના ભાગે આવેલ ખુલ્લી જગ્યા, ગ્રાઉન્ડ ફ્લોરમાં આવેલ પાર્કીંગ, પાણીનો અંડર ગ્રાઉન્ડ ટાંકો, સીડી, લીફ્ટ, વગેરેનો ઉપયોગ તમો ફ્લેટસ હોલરોએ તેમના હલન ચલન તથા વાહનો પાર્ક કરવા પુરતોજ રહેશે. તેમાં તમોના વ્યવસાયને લગતા કોમર્શીયલ વાહનોનું પાર્કિંગ કરવાનું નથી. તથા તમોના પાળીતા જાનવરને રાખવાના નથી. તથા ફ્લેટ હોલરોએ ફ્લેટનો ઉપયોગ કોમર્શીયલના હેતુ (જેમ કે ટ્યુશન ક્લાસ, યોગા ક્લાસ, બ્યુટી પાર્લર વિગેરે) માટે ઉપયોગ કરવાનો નથી.

(૧૬) આ વેચાણ દસ્તાવેજને આનુશાંગિક બીજી બાબતો અને શરતો નીચે મુજબ છે.

- (એ) સદરહું બિલ્ડીંગના છેલ્લા માળ ઉપર અગાસી આવેલ છે. ભવિષ્યમાં રાજકોટ મ્યુનિસિપલ કોર્પોરેશન તરફથી કે અન્ય ઓથોરીટી દ્વારા હાલના એફ.એસ.આઈ.માં વધારો થાય તો વધારાની એફ.એસ.આઈ.ની માલિકી ફ્લેટ ઓનર્સ એસોસીએશન કે સર્વિસ સોસાયટીની રહેશે. સદરહું બિલ્ડીંગની અગાસી તમો ફ્લેટસ ઓનર્સની સહીયારી તથા અવિભાજ્ય સુવીધા ગણવાની છે. (THE PROMOTER SHALL NOT HAVE ANY CLAIM OVER F.S.I., ADDITIONAL F.S.I COMMON AREA AND TERRACE RIGHTS AFTER BUILDING USE PERMISSION HAS BEEN OBTAINED, SUCH RIGHTS IF ANY WILL BE ENCLOSED BY SOCIETY OF BUYERS.) તથા સદરહું ફ્લેટ ઓનર્સ એસોસીએશન અથવા સર્વિસ સોસાયટીની રચના કરવાની છે. જેના સભ્ય થવું ફરજીયાત છે., જે આ દસ્તાવેજની પુર્વ શરત છે.

- (બી) સદરહું એકમના અવેજમાં સદરહું સંકુલમાં ભોગવવાના કોમન એરીયાના ખર્ચાની રકમનો હિસ્સો સમાવિષ્ટ હોય તેમ છતાં અત્રે ખાસ સ્પષ્ટતા કરવામાં આવે છે, કે સદરહું આ વેચાણ દસ્તાવેજથી ફ્લેટના કેવલ અંદરના વિસ્તારને વેચાણ આપવાનું નક્કી થયું છે, અને ફ્લેટ હોલરને સામાન્ય સુવીધાનો વપરાશ કરવાની છુટ આપવાથી આવી સામાન્ય સુવીધામાં

તેનો કોઈ હકક અથવા હિત ઉપસ્થિત થતુ નથી. અત્રે વેચાણ કરવા નકકી થયેલ ફ્લેટ અને તેની સાથે સંલગ્ન તમામ સામાન્ય સુવિધાના હકક સિવાય સમસ્ત સામાન્ય વિસ્તારો અને સવલતોના તમામ હકકો અને હિતો અમો વેચાણ આપનારમાં સંપ્રાપ્ત પ્રસ્થાપિત હોવાનું ચાલુ રહેશે, સિવાય અને ત્યાં સુધી કે તે અથવા તેના કોઈ હિસ્સાને કોઈ રીતે ચોક્કસ પણે એસોસીએશન કે સર્વિસ સોસાયટીને તબદિલ ન કરવામા આવે. અમો વેચાણ આપનાર અન્યથા ચોક્કસ પણે નકકી કરે તે સિવાય સામાન્ય વિસ્તારો માંથી આવવા-જવા માટે સદરહું જમીનો, ખુલ્લા સ્થળો અને તમામ અથવા કોઈ સામાન્ય વિસ્તારમાંથી આવવા-જવા સિવાય તેને કોઈપણ પ્રકારે કોઈદાવો હકક, માલીકી હકક અથવા હિત રહેશે નહીં. પરંતુ તેમ છતાં અમો વેચનાર દ્વારા નિશ્ચીત કરવામાં આવેલ છે, તેવી જાળ વણી-સીકયુરીટી ડીપોઝીટ /વારંવાર થતા ખર્ચા ધોરણસર ફ્લેટ હોલર ચુકવશે તો જ ફ્લેટ હોલરને સામાન્ય સવલતોનો ઉપયોગ કરવાનો હકક અને અધીકાર રહેશે. અને તેમાથી અવર-જવર કરવાનો હકક રહેશે, તે જ રીતે ફ્લેટ હોલર જાળવણી-સીકયુરીટી ડીપોઝીટ/ચાર્જીસ ન ચુકવે કે અત્રે કરેલી લેખિત કોઈ શરતોનો કોઈપણ પ્રકારે ભંગ કરે તો ત્યાં સુધી ફ્લેટ હોલરને અવિભાજ્ય સામુહીક સવલતોનો ઉપયોગ કરવાની પરવાનગી આપવામાં આવશે નહીં.

(સી) આ બિલ્ડીંગના સબંધે કે ટાઈટલના સંદર્ભમાં જોઈતી તમામ માહિતી અને દસ્તાવેજી પુરાવાઓ તમોને પુરા પાડવામાં આવેલ છે. જે તમોએ જોઈ તપાસી લીધેલ છે તથા તે અંગે તમોએ કબુલ કરેલ છે. તે અંગે વાંધો કે તકરાર ઉઠાવી શકશો નહીં.

(ડી) " **ORION 14** " બિલ્ડીંગમાં આવેલ ફ્લેટ ઓનર્સના પાણી પુરવઠા અને સહીયારી જગ્યાની વિજળી પુરવઠો અને બીજી જરૂરી સેવાઓની વ્યવસ્થા કરવાની સંભાળ જે તે સંકુલનું એસોસીએશન લેશે. પરંતુ તમારી જગ્યાની અંદર લાઈટ કનેક્શન છે. તેના વપરાશ બદલ ચાર્જીસની રકમ તમારે દરેકએ વ્યક્તિગત ભરવાની છે. ફ્લેટ ઓનર્સની પાણીની સુવીધા માટે સદરહું બિલ્ડીંગમાં ઈલેક્ટ્રીક મોટર, સબમર્સીબલ પંપ મુકવામાં આવેલ છે, તેમજ બિલ્ડીંગના કંપાઉન્ડમાં અંડર ગ્રાઉન્ડ પાણીનો ટાકો અગાસીમાં પાણીનો ટાકો કરી આપેલ છે. જે હકીકતે પાણીના ટાકામાથી પાણી મેળવવાનો હકક, અધિકાર તમો ફ્લેટ ઓનર્સ કબજેદારનો છે. જો તમો ફ્લેટ(ઓનર્સ/કબજેદાર) ભવિષ્યમાં નળ ચાર્જીસ ભરવામાં કસુર કરશો અને નળ કપાઈ જાય તો તેની જવાબદારી ફ્લેટ ઓનર્સ/કબજેદારની છે. તે અંગે અમારી કે ફ્લેટ ઓનર્સ એસોસીએશનની કોઈ જવાબદારી રહેશે નહીં.

(ઈ) " **ORION 14** " બિલ્ડીંગમાં ઈલેક્ટ્રીક લાઈન, પાણી પુરવઠા માટેની લાઈન, સી.સી.ટી.વી. તથા પાણીના નિકાલની લાઈન આપવામાં આવેલ છે. અને આવી કોમન લાઈનો જેતે રહેણાંકના ફ્લેટમાંથી પસાર થાય છે. અને તેમા જેતે ફ્લેટ ઓનર્સ કબજેદારએ અટકાયત કરવાની નથી તેમજ તેની લાઈન વિગેરેના રીપેરીંગમાં જરૂર પડયે તમામ જાતની સગવડ સુવિધા કરી આપવાની રહેશે. અને આ સહીયારી સુવીધામાં તમારે કોઈ અટકાયત

અવરોધ કરવાનો નથી. કે મિલકતને નુકશાન કે કોમન લાઈનને અવરોધ થાય તેવું કોઈ કૃત્ય કે બાંધકામ કરવાનું નથી.

(એફ) " **ORION 14** " બિલ્ડીંગમાં આવેલ ફ્લેટની માલિકી જે તે ફ્લેટ ખરીદનારની પોતાની રહેશે. એટલે કે તમોએ ખરીદ કરેલ ફ્લેટની માલિકી હકક તમારો રહેશે. પરંતુ સહીયારી ; [JWFE MWJ JFDFF] " **ORION 14** ફ્લેટ ઓનર્સ એસોસીએશન " ના સભ્ય થવું ફરજીયાત છે. અને સદરહું એસોસીએશનના સભ્ય દરજ્જે સહીયારી સુવિધા તમો ભોગવી શકશો અને તેમની જવાબદારી તમારે અદા કરવાની છે. અને સંકુલનું નામ " **ORION 14** " રાખેલ છે. તેમાં તમારે કોઈ ફેરફાર કરવાનો નથી. સદરહું સામાન્ય સહીયારી તથા અવિભાજ્ય સુવિધા તમામ ફ્લેટ હોલરોએ જે તે સંકુલના ફ્લેટ હોલરોએ તેના સંકુલના સહીયારી રીતે ઉપભોગ તથા ઉપયોગ કરવાનો છે. સદરહું ફ્લેટના ઉતરોતર તમામ માલિકોએ તમામ નીતી નીયમો લાગુ પડશે.

(જી) રીયલ એસ્ટેટ(રેગ્યુલેશન એન્ડ ડેવલપમેન્ટ) એક્ટ, ૨૦૧૬ ની જોગવાઈ ઓ અનુસાર રજીસ્ટર્ડ સાટાખત અનુ.નં....., તા..... ના રોજ રજીસ્ટર્ડ થયેલ છે. તેની શરતો અને સમજૂતીઓને આધિન આ વેચાણ દસ્તાવેજ તમારા જોગ કરી આપીએ છીએ. તેમજ મેઈન્ટેનન્સ ચાર્જીસની જે તે રકમ એસોસીએશન દ્વારા ઠરાવવામાં આવે તે મુજબ ઓનર્સ એસોસીએશન ને અલગથી ચુકવવાની રહેશે.

(એચ) આ સાથેના પરિશિષ્ટ-૩ માં દર્શાવેલ સહીયારી સુવિધા તમોને વેચવામાં આવેલ ફ્લેટ સાથે સલંગન હોય તેમજ તેને આનુશાંગી હોય ઈનસેપરેબલ છે. તથા તમોને આ સાથે આપવામાં આવેલ એ.ઓ.પી.માં દર્શાવવામાં આવેલ સહીયારી અને અવિભાજ્ય સુવિધાનો ઉપયોગ એ.ઓ.પી.માં દર્શાવેલ શરતોને આધીન કરવાનો રહેશે.

(૧૭) સદરહું આ દસ્તાવેજમાં દર્શાવેલ તમામ શરત સબંધી તથા તેને લગતી અથવા તેમાંથી ઉત્પન્ન થનાર તમામ વિવાદ જેમાં અર્થઘટન, શરતોની માન્યતા તથા સબંધીત પક્ષકારોના હકક તથા જવાબદારીઓ વિગેરે બાબત અરસ-પરસ સંમતીથી ઉકેલવામાં આવશે તથા તેમાં નિષ્ફળ નિવડે ત્યારે રીયલ એસ્ટેટ (રેગ્યુલેશન એન્ડ ડેવલપમેન્ટ) એક્ટ-૨૦૧૬ તથા તે હેઠળ નિયમો તથા નિયમન હેઠળ નિમવામાં આવેલ નિવેડા અધિકારી દ્વારા નિકાલ કરવામાં આવશે. તથા આ દસ્તાવેજમાં સ્પષ્ટતા કર્યા સિવાયની કોઈપણ બાબત અંગે તકરાર ઉપસ્થીત થાય તો તેવા પ્રસંગે ગુજરાત રાજ્યના વખતો વખત સુધારા સાથેના ગુજરાત ઓનરશીપ ફ્લેટ એક્ટ ૧૯૭૩ ની જોગવાઈઓને માન્ય રાખીને તેવી તકરારનો અંત લાવવાનો છે. અને સર્વ માલિકીને બંધન કર્તા રહેશે. તથા કોઈપણ પ્રશ્ન નીરાકરણ માટે નું ન્યાયક્ષેત્ર રાજકોટ રહેશે.

(૧૮) આ વેચાણ દસ્તાવેજ હેઠળની કોઈ જોગવાઈ આ અધીનીયમ અથવા તે હેઠળ નીયમો અથવા વિનીયમો હેઠળ અથવા કોઈપણ લાગુ પડતા અન્ય કાયદા હેઠળ રદ પાત્ર હોય અથવા લાગુ પડી શકે તેમ ન હોય તો વેચાણ દસ્તાવેજની જોગવાઈઓ આ કરાર ના હેતુ માટે વ્યાજબી રીતે સુસંગત હોય તેટલે સુધી સુધારેલ અથવા રદ થયેલ સમજવામાં આવેશ. તથા કાયદા નીયમ તથા અધિનિયમનને સુસંગત હોય તેટલે સુધી આ દસ્તાવેજની અન્ય જોગવાઈ ઓ માન્ય રહેશે. અને દસ્તાવેજમાં સહી કરતી વખતે જે રીતે લાગુ પડવા પાત્ર હોય તે રીતે યોગ્ય રીતે અમલી રહેશે.

(૧૯) સદરહું માલીકોને લગતા અમો વેચનારાના પુરોગામીના તથા અમારા માલીકી હક્ક દર્શાવવા લેખ દસ્તાવેજો (ટાઈટલ ડીડઝ)નીચે લખી વિગતે આવેલ છે. જે હાલ અમોના કબજામાં છે, જે તમોએ જોઈ તપાસી તથા ખરાઈ કરેલ છે. જેની ઝેરોક્ષ નકલો અમોએ તમોને સોંપી આપેલ છે. તથા જરૂર પડયે તેની ખરી નકલ તમો ખરીદનારએ તમારા ખર્ચે કઢાવી લેવાની રહેશે.

- ૦૧] મંજુર થયેલ બાંધકામ પ્લાનની નકલ.
- ૦૨] રાજકોટ મ્યુનીસીપલ કોર્પોરેશનના બાંધકામ પરવાનગી નં. ૧૫, તા.૨૬/૦૪/૨૦૨૩ ની નકલ તથા આરંભ પ્રમાણપત્રની નકલ.
- ૦૩] રજીસ્ટર્ડ વેચાણ દસ્તાવેજ અનું. નં. ૧૩૭૩, તા.૨૭/૦૨/૨૦૨૩ થી અર્બન રિયાલ્ટી ભાગીદારી પેઢીના જોગ નંદિની અતુલ રાઠોડ વિગેરે કરી આપેલ વેચાણ દસ્તાવેજ નકલ.
- ૦૪] રજીસ્ટર્ડ ભાગીદારી દસ્તાવેજ અનું. નં. ૭૭૩૩, તા.૧૯/૧૨/૨૦૨૨ ના રોજથી નોંધેલ અર્બન રિયલ્ટી ભાગીદારી પેઢીનો રજીસ્ટર્ડ ભાગીદારી દસ્તાવેજ નકલ.
- ૦૫] મહે.રાજકોટના પ્રીન્સીપલ સીનીયર સીવીલ જજ સાહેબના સી.એમ.એ.નં.૭૪૬/૧૬, તા. ૨૯/૦૯/૨૦૧૬ ની નકલ.
- ૦૬] ગોદાવરીબેન ગોવર્ધનદાસ ઉર્ફે ગોરધનદાસ રાઠોડનું તા.૦૯/૦૮/૨૦૧૩ ના રોજના વીલની નકલ.
- ૦૭] ૧ નંબરની બુકના નં.૨૮૪૮, વો.નં.૫૨૭, તા.૦૬/૧૦/૧૯૬૬ થી ગોદાવરીબેન ગોવર્ધનદાસ રાઠોડના જોગ મોહીતકુમાર વિઠલદાસ મણીયારએ કરી આપેલ વેચાણ દસ્તાવેજની નકલ.
- ૦૮] ૧ નંબરની બુકના નં. ૧૬૭૪, વો. નં. ૩૮૧, તા. ૦૫/૦૮/૧૯૬૪ (રજુ કર્યા નં. ૧૩૮૨, તા.૧૪/૦૫/૧૯૬૪) થી મોહીતકુમાર વિઠલદાસ મણીયારના જોગ તનસુખલાલ મગનલાલ સમેજાએ કરી આપેલ વેચાણ દસ્તાવેજની નકલ.
- ૦૯] બીનખેતી સનંદની નકલ.
- ૧૦] જીલ્લા પંચાયત કચેરી, રાજકોટના બીનખેતી હુકમ નં. રેવન્યુ—બીનખેતી—એસ.આર.૧, તા. ૦૪/૦૨/૧૯૬૪ ની નકલ.

૦૭] અમો વેચાણ આપનારના નામના પ્રોપટીકાર્ડની નકલ.

૦૮] પ્રમોલગેશનથી ઉતરોતર એન્ટ્રીની નકલ.

(૨૦) તમોને વેચાણ આપવામાં આવેલ ફ્લેટનો વેચાણ દસ્તાવેજ તમારા ખર્ચે અમારે રજીસ્ટર્ડ કરાવી આપવાનો છે. સદરહુ ફ્લેટના વેચાણ દસ્તાવેજમાં સ્ટેમ્પ અંગે ઉપસ્થિત થતી તમામ પ્રકારની જવાબદારી તમો લેનારના શીરે છે. તથા ત્યાર બાદ આવતા ઈન્કમ ટેક્ષ બાબતની નોટીસની જવાબદારી તમો ખરીદનારના શીરે છે. તેવી સ્પષ્ટ સમજૂતી સાથે તમારા જોગનો આ વેચાણ દસ્તાવેજ કરી આપેલ છે. તમોને વેચાણ આપવામાં આવેલ ફ્લેટની કિંમતમાં અન્ય કોઈપણ પ્રકારના ચાર્જ જેમ કે સેલ્સ ટેક્ષ, સર્વીસ ટેક્ષ, કે જી.એસ.ટી., ટી.ડી.એસ. પાવર કનેક્શન ચાર્જ, નળ કનેક્શન ચાર્જ, હાઉસ ટેક્ષ ચાર્જ, ગેસ કનેક્શન ચાર્જ વિગેરેનો સમાવેશ થતો નથી જેની તમોને સ્પષ્ટતા કરવામાં આવેલ છે.

(૨૧) અમોએ રજીસ્ટર કરાવેલ એ.ઓ.પી.ની નકલ અથવા સર્વિસ સોસાયટી તમોને આપેલ છે. જે તમોએ વાંચેલ છે. અને તેની તમામ શરતો તમો કબુલ રાખતા અને તે મુજબ વર્તવાની કબુલાત આપતા તેની શરતોને આધીન રહીને આ ફ્લેટ તમોને વેચાણ આપેલ છે.

(૨૨) ભવિષ્યમાં જે સભ્યો ફ્લેટ વેચાણ ટ્રાન્સફર કે અન્ય રીતે ટ્રાન્સફર કરતા હોય તેણે તે દિવસ સુધીના પ્રથમ એસોસીએશનના વરાડે ખર્ચાઓ ચુકવી આપી પોતાની જવાબદારી અદા કરીને જ કરી શકશે અને આવા સંજોગોમાં તથા ફ્લેટ ટ્રાન્સફર કરવાના સંજોગોમાં એસોસીએશન પાસેથી ન વાંધા પ્રમાણપત્ર તથા નો—ડયુ પ્રમાણપત્ર નામ જોગ એસોસીએશનમાંથી મેળવવાનું ફરજીયાત રહેશે.

૫ રિ શિ ષ્ટ — ૧

ગુજરાત રાજ્યના રાજકોટ જિલ્લાના રાજકોટ શહેરમાં સમાવિષ્ટ કરવામાં આવેલ ગામ નાનામવા ના રેવન્યુ સર્વે નં. ૮૧ પૈકી જેના ટી.પી.સ્કીમ નં. ૨(નાનામવા) એફ.પી.નં. ૩૦૨ ની રહેણાંકના હેતુ માટેની બીનખેડવાણની મંજૂર વાળી જમીનના પ્લોટસ પૈકી પ્લોટ નં. ૯ ની જમીન ચો.મી.આ. ૬૧૩-૦૦(રેવન્યુ રેકર્ડ મુજબ જમીન ચો.મી.આ. ૬૧૩-૧૬ તથા સ્થળ ઉપર નેટ જમીન ચો.મી.આ. ૬૦૨-૬૮) ઉપર બાંધવામાં આવેલ " **ORION 14** " તરીકે ઓળખાતી રહેણાંકના હેતુ માટેની હાઇ-રાઇઝ ઈમારતની ચર્તુ:સીમા નીચે મુજબ છે.

ઉત્તરે :- એફ.પી. નં. ૩૦૧ ની જમીન આવેલ છે.

દક્ષિણે :- એફ.પી. નં. ૩૦૩ ની જમીન આવેલ છે.

પુર્વે :- જાહેર રોડ આવેલ છે.

પશ્ચિમે:— એફ.પી. નં. ૩૩૯ તથા ૩૪૦ તથા ૩૪૧ આવેલ છે.

૫ રિ શિ ષ્ટ - ૨

સદરહું ઉપરોક્ત " **ORION 14** " તરીકે ઓળખાતી રહેણાંકના હેતુ માટેની હાઈ-રાઈઝ ઈમારતના પહેલા માળ ના ફ્લેટ નં. જેના બિલ્ટઅપ એરીયા ચો.મી.આ..... તથા "રેરા" ના નિયમ મુજબ કારપેટ એરીયા ચો.મી.આ.....તથા વોશ એરીયા તથા બાલ્કની નો એરીયા ચો.મી.આ..... મળી કુલ કારપેટ એરીયા ચો.મી.આ..... જેની ચર્તુ:સીમાં નીચે મુજબ છે. (સદરહું મિલકતનો અવિભાજ્ય હિસ્સાની જમીન ચો.મી..... છે.)

ચર્તુ:સીમાં

ઉત્તર :-

દક્ષિણ :-

પુર્વ :-

પશ્ચિમ :-

૫ રિ શિ ષ્ટ - ૩

" **ORION 14** " ના નામેથી ઓળખાતી રહેણાંક હેતુ માટેની હાઈ-રાઈઝ ઈમારતના સકુંલની સહીયારી સુવિધા નીચે મુજબ છે.

ઉપર જણાવેલ પરિશિષ્ટ-૧ માં ઈમારત હેઠળની સઘળી જમીન, કવર્ડ પાર્કીંગ તથા ખુલ્લી જગ્યા, સમગ્ર ઈમારતની સીડી તથા એક લીફ્ટ, લીફ્ટરૂમ, ચાલ, સમગ્ર ઈમારતના પાયા, પ્લીનથ, બીમ, આર.સી.સી. ફ્રેમ સ્ટ્રક્ચર, કોલમ, સર્પોટીંગ વોલ, ગટર કનેક્શન, પ્લમ્બીંગ વર્ક, પાણી જોડાણની લાઈનો, વીજળી જોડાણ, ચાલી, પેસેજ, બહારની દિવાલ, બોર, અન્ડરગ્રાઉન્ડ વોટર ટેન્ક, ઓવર હેડ વોટર ટેંક, સબ-મર્સીબલ પંપ, તથા પાણી બહાર કાઢવાની મોટર, એલીવેશન, કલર ટ્રીટમેન્ટ, વિગેરે આ પરિશિષ્ટમાં દર્શાવેલ તથા પ્લાનમાં મંજૂર થયેલ સામાન્ય સુવિધા તથા સામાન્ય વિસ્તારમાં બધા જ ફ્લેટ ધારકો વચ્ચે સહીયારી તથા મજમું હોવાથી કાયમ માટે અવિભાજ્ય રહેશે. જ્યારે જરૂર પડ્યે તેમાં કોઈપણ પ્રકારનાં રીપેરીંગ માટે કોઈપણ ફ્લેટ માલીકે અટકાયત કરવાની નથી અને જરૂરીયાત મુજબ સાથ સહકાર આપવાનો રહેશે.

ઉપરોક્ત ફ્લેટનો આ વેચાણ દસ્તાવેજ અમોએ અમારી રાજી ખુશીથી, વાંચી, વિચારી, સમજી, જીવકાયમ રાખી, બીનકેફે સાવધાનથી તમારા જોગનો વેચાણ દસ્તાવેજ ઉપર

લખેલ શરતો અને ફરજો અને જવાબદારીઓ તમોને સમજાવીને લખી આપી સહીઓ કરી આપેલ છે. અને તે અમોને તથા અમારા વાલી, વંશ, વારસો વેરે કબુલ મંજૂર સહીઓ છે.
રાજકોટ.

તારીખ:—...../...../૨૦૨૩

અત્ર.....મતુ અત્રે..... શાખ

..... ૧.....
અર્બન રિયાલ્ટી ભાગીદારી પેઢી
તથા તેના ભાગીદારો
(૧) હિંદય અશોકભાઈ પટેલ,
(૨) સ્મિત દિલીપકુમાર નાર, ૨.....
(૩) વિપીનરાજ આર. નાયર,
(૪) સીદ્ધરાજ પ્રબોધભાઈ શાહ,
(૫) ચિરાગ વિનોદભાઈ ટાંક,
(૬) વિનોદભાઈ મનજીભાઈ ટાંક,
ઉપરોક્ત ક્રમ નં. () ભાગીદારી પેઢીના
ભાગીદાર જાતેથી તથા અન્ય ભાગીદારો
વતી તેના વહીવટ કર્તા ભાગીદાર દરજજે